

मुंबई शहर व उपनगरे क्षेत्रात विशेषत्वाने
झोपडपट्टी भागात नागरी गरीबांना मुलभूत व
पायाभूत सोयी सुविधा पुरविण्यासाठी सन
२०१४-२०१५ या आर्थिक वर्षामध्ये म्हाडा
प्राधिकरणास सहाय्यक अनुदान मंजूर
करण्याबाबत

महाराष्ट्र शासन

गृहनिर्माण विभाग

शासन निर्णय क्रमांक: अर्थसं-२०१४/प्र.क्र.६७/झोपनि-२

मादाम कामा मार्ग, हुतात्मा राजगुरु चौक,

मंत्रालय, मुंबई

तारीख: ८ ऑगस्ट, २०१४

प्रस्तावना -

मुंबई शहर व उपनगर जिल्ह्यात विशेषत्वाने झोपडपट्टी भागात नागरी गरीबांना मुलभूत व पायाभूत सोयी सुविधा पुरविण्यासाठी निधी उपलब्ध करून देण्याची मागणी शासनाकडे विविध लोकप्रतिनिधींद्वारे प्राप्त झाली. सदर प्रयोजनासाठी “मागणी क्र.क्यु-३ (योजनांतर्गत) लेखाशिर्ष २२१६ ०८९५-३१, सहाय्यक अनुदाने, गृहनिर्माण योजना (पायाभूत सुविधा)” या लेखाशिर्षाखाली सन २०१४-१५ या वर्षाकरिता प्रथमतः रु.१ कोटी तरतूद अर्थसंकल्पित करण्यात आली व तदंतर रु.१२५ कोटीची तरतूद पूरक मागणीद्वारे करण्यात आली आहे. अशाप्रकारे सदरहू प्रयोजनार्थ रु.१२६ कोटी रकमेची तरतूद झाली आहे. नियोजन विभाग व वित्त विभागाच्या परामर्शानंतर अंतिमतः पूर्ण रु.१२६ कोटी इतका निधी प्रत्यक्ष वितरणासाठी उपलब्ध झाला आहे. प्रस्तुतचा निधी म्हाडा प्राधिकरण अधिनियम, १९७६ च्या कलम २८ (१) (a) (ii) व कलम २८ (१) (a) (iii) मध्ये नमूद केलेल्या प्रयोजनार्थ (१) मुंबई झोपडपट्टी सुधार मंडळ (२) मुंबई गृहनिर्माण व क्षेत्रविकास मंडळ व (३) मुंबई इमारत दुरुस्ती व पुनर्रचना मंडळ अशा म्हाडा प्राधिकरणास योग्य वाटतील अशा मुंबई येथे कार्यरत घटक मंडळाच्या माध्यमातून मुंबई शहर व उपनगर जिल्ह्यात विशेषत्वाने झोपडपट्टी भागातील नागरी सुविधांची लोकोपयोगी मुलभूत व पायाभूत सोयी सुविधांची कामे करून घेण्याकरिता म्हाडा प्राधिकरणाकडे सुपूर्द करण्याची बाब शासनाच्या विचाराधीन होती

शासन निर्णय -

मुंबई शहर व उपनगर जिल्ह्यातील विशेषत्वाने झोपडपट्टी भागात नागरी गरीबांना मुलभूत व पायाभूत सोयी सुविधा उपलब्ध करून देण्याकरिता सन २०१४-१५ या वित्तीय वर्षामध्ये प्रथमतः रु.१ कोटी अर्थसंकल्पीय तरतूद व तदंतर रु.१२५ कोटी रकमेच्या पुरवणी मागणीला विधीमंडळाने मान्यता दिली होती, सदरहू रु.१२६ कोटी इतका निधी म्हाडा प्राधिकरण अधिनियम, १९७६ च्या कलम २८ (१) (a) (ii) व कलम २८ (१) (a) (iii) मध्ये नमूद केलेल्या प्रयोजनार्थ (१) मुंबई झोपडपट्टी सुधार मंडळ (२)

मुंबई गृहनिर्माण व क्षेत्रविकास मंडळ व (३) मुंबई इमारत दुरुस्ती व पुनर्रचना मंडळ अशा म्हाडा प्राधिकरणास योग्य वाटतील अशा मुंबई येथे कार्यरत घटक मंडळाच्या माध्यमातून मुंबई शहर व उपनगर जिल्ह्यात विशेषत्वाने झोपडपट्टी भागातील नागरी सुविधांची लोकोपयोगी मुलभूत व पायाभूत सोयी सुविधांची कामे करून घेण्याच्या प्रयोजनार्थ खालील अटी व शर्तीच्या अधीन राहून शासन मंजूरी देण्यात येत आहे.

- १) लोकप्रतिनिधीकडून वरील प्रयोजनार्थ प्राप्त विनंत्यांच्या अनुषंगाने योग्य ती छाननी करून प्रथम कामांना प्रशासकीय मान्यता म्हाडाकडून सत्वर देण्यात यावी. यासंदर्भातील कामांना म्हाडाकडून प्रशासकीय मान्यतेचे आदेश निर्गमित झाल्यावर व त्याप्रमाणे कामांची यादी व त्या कामासाठी आवश्यक असलेल्या निधीचा प्रस्ताव म्हाडाकडून शासनांस प्राप्त झाल्यानंतर त्याप्रमाणे म्हाडांस आवश्यक तो निधी सुरुवातीला वितरीत करण्यात येईल व त्या कामांची प्रगती पाहून उर्वरित निधी शासन मान्यतेने म्हाडास वितरीत करण्यात येईल.
- २) झोपडपट्टी पुनर्वसन प्राधिकरणाकडून ज्या ठिकाणी झोपडपट्टी पुनर्वसन योजना मंजूर झाल्या आहेत, अशा ठिकाणी सदरचा निधी खर्च करू नये.
- ३) म्हाडा प्राधिकरणाने आहरण व संवितरण अधिकारी, गृहनिर्माण विभाग यांच्या प्रती स्वाक्षरीसह सदर रकमेचे देयक अधिदान व लेखा कार्यालयात विहित प्रपत्रात या आदेशाच्या प्रतीसह सादर करावे.
- ४) म्हाडा प्राधिकरणाची संबंधित कागदपत्रे व अनुदानाविषयीचे लेखे प्रधान महालेखापाल (लेखापरिक्षण) कार्यालयाने मागितल्यास ती त्यांचे माहितीकरीता/पाहणीकरीता उपलब्ध करून देण्यात यावीत.
- ५) म्हाडा प्राधिकरणास योग्य वाटतील अशा मुंबई येथे कार्यरत घटक मंडळ यांना निधीवितरण त्यासंदर्भात प्रत्यक्ष खर्च, प्रत्यक्षात होणारे काम, प्रशासकीय मान्यता, तांत्रिक मान्यता, खर्चाचे उपयोगिता प्रमाणपत्र याची एकंदरीत पर्यवेक्षणाची जबाबदारी उपाध्यक्ष तथा मुख्य कार्यकारी अधिकारी, म्हाडा यांची राहिल.

म्हाडा प्राधिकरणाकडून त्याच्या मुंबई येथे कार्यरत घटक मंडळ यांना निधी वितरण केल्यावर त्या घटक मंडळाचे मुख्य अधिकारी यांनी उपलब्ध निधी ज्या कामांसाठी प्राप्त झाला आहे, त्याच कामासाठी प्रशासकीय व तांत्रिक मंजूरीचे आदेश निर्गमित झाल्यावर निधी त्याच

कामांसाठी वितरीत करण्यात यावा व अशा निधीचे उपयोगिता/विनियोग प्रमाणपत्र विहीत कालावधीत उपाध्यक्ष तथा मुख्य कार्यकारी अधिकारी, म्हाडा यांचेमार्फत शासनास सादर करावे. संबंधित मुख्य अधिकारी यांनी कामाची निकड लक्षात घेवून अभियंत्यामार्फत क्षेत्रिय तपासणी करून आवश्यकतेनुसार प्रशासकीय मान्यता घेवून निधीचा विनियोग करावा. तसेच कामे सुरु करण्यापूर्वी, कामाच्या मध्यान्ह व अंतिम झाल्याबाबतची फोटोकॉपी तसेच दूरचित्रण वेळोवेळी करण्यात यावे.

२. लोकप्रतिनिधींच्या उपरोक्त कामांबाबतच्या विनंत्या आणि त्या नागरी सुविधांच्या कामांची उपयुक्तता व तातडी यांचा विचार करून शासन पत्र क्र.अर्थसं-१२१३/प्र.क्र.१५०/झोपनि-२, दि.०१.०३.२०१४ मधील पत्रात नमुद केल्याप्रमाणे मजूर सहकारी संस्था:बेरोजगार अभियंते:पात्र नोंदणीकृत कंत्राटदार यांच्यामार्फत ३३:३३:३४ याऐवजी यावेळी विशेष बाब म्हणून म्हाडाने आवश्यकतेनुसार ५०:३३:१७ या प्रमाणात कामे करून घेण्यास हरकत नाही.

३. मुंबई शहर व उपनगरे क्षेत्रात विशेषत्वाने झोपडपट्टी भागात नागरी गरीबांना मुलभूत व पायाभूत सोयी सुविधा पुरविण्यासाठी सन २०१४-२०१५ या आर्थिक वर्षामध्ये म्हाडा प्राधिकरण यांना सहाय्यक अनुदान देणे या प्रित्यर्थ होणारा खर्च" २२१६-गृहनिर्माण, ८०-सर्वसाधारण, १०३,गृहनिर्माण मंडळे, महामंडळे इत्यादींना सहाय्य-पंचवार्षिक योजनेंतर्गत योजना (०१) (०४) महाराष्ट्र गृहनिर्माण व क्षेत्रविकास प्राधिकरणास सहाय्यक अनुदाने (२२१६ ०८९५) ३१ सहाय्यक अनुदाने, गृहनिर्माण योजना (पायाभूतसुविधा)" या लेखाशिर्षाखाली खर्ची टाकण्यात येऊन तो चालू वित्तीय वर्षात करण्यात आलेल्या तरतुदीतून भागविण्यात यावा. वर नमुद केल्याप्रमाणे या संदर्भातील कामांना म्हाडाकडून प्रशासकीय मान्यतेचे आदेश निर्गमित केल्यानंतर व त्याप्रमाणे कामाची यादी व त्यासाठी आवश्यक असलेल्या निधीचा प्रस्ताव शासनास प्राप्त झाल्यानंतर शासनाकडून निधी वितरीत करण्याबाबत स्वतंत्र आदेश निर्गमित करण्यात येतील.

४. वित्त विभागाच्या सहमतीने त्यांच्या अनौपचारिक संदर्भ क्र. ४४४/व्यय -३, दि.०८.०८.२०१४ अन्वये त्या विभागाच्या सहमतीने हा शासन निर्णय निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१२१२५८३७३००९ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

म.रा.पारकर

अवर सचिव, महाराष्ट्र शासन

प्रत,

१. उपाध्यक्ष व मुख्य कार्यकारी अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, बांद्रा (पूर्व), मुंबई ४०० ०५१.
२. वित्त नियंत्रक, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, बांद्रा (पूर्व), मुंबई ४०० ०५१.
३. निवासी लेखा अधिकारी, महाराष्ट्र गृहनिर्माण व क्षेत्रविकास प्राधिकरण, गृहनिर्माण भवन, बांद्रा (पूर्व), मुंबई ४०० ०५१.
४. महालेखापाल (लेखापरीक्षा व लेखा अनुज्ञेयता) महाराष्ट्र-१, मुंबई ४०० ०२०.
५. महालेखापाल (लेखापरीक्षा व लेखा अनुज्ञेयता), महाराष्ट्र-२, नागपूर
६. मुख्य अधिकारी, मुंबई झोपडपट्टी सुधारमंडळ, गृहनिर्माण भवन, बांद्रा (पूर्व), मुंबई
७. सह सचिव, नियोजन विभाग, कार्या-१४७२ मंत्रालय, मुंबई ४०० ०३२.
८. उप सचिव ,वित्तविभाग, अर्थोपाय/व्यय-३/अर्थ-१७ कार्यासन, मंत्रालय, मुंबई
९. अधिदान व लेखा अधिकारी, मुंबई
१०. अधिदान व लेखा अधिकारी, बांद्रा-कुर्ला कॉम्प्लेक्स, बांद्रा (पूर्व), मुंबई ४०० ०५१.
११. अवर सचिव (लेखा) गृहनिर्माणविभाग, मंत्रालय, मुंबई ४०० ०३२.
१२. आहरण व संवितरण अधिकारी, गृहनिर्माण विभाग, मंत्रालय, मुंबई ४०० ०३२.
१३. कक्ष अधिकारी (अर्थसं-१) गृहनिर्माण विभाग, मंत्रालय, मुंबई ४०० ०३२.
१४. निवडनस्ती, कार्यासन झोपनि-२.